

22 ta' Ġunju, 1959

Is-S.T.O. Prof. A.J. Mamo, O.B.E., Q.C., B.A., LL.D.,
President;

Onor. Dr. A. J. Montanaro Gauci, C.B.E., K.M., LL.D.;

Onor. Dr. W. Harding, C.B.E., K.M., B.Litt., LL.D.

Mary Ellul

versus

Joseph Coleiro et.

**Appell lill-Maestà Tagħha r-Regina fil-Kunsill Privat —
Aċċettazzjoni ta' Eredità — Legittima — Kwistjoni Pro-
ċedurali — Valur — Order-in-Council tat-22 ta' Novembru
1909.**

*Jekk f'kawża li l-attur jagħmel b'x tigi likwidata eredità b'x
mbgħad jiddel'bera jekk jaċċettax l-eredità skond it-test-
ment jew jitlob il-legittima, il-konvenut jiġi liberat mill-
osservanza tal-ġudizzju fuq il-mottiv li l-attur ma jistax
jitqies la bhala eredi u lanqas bhala legittimariju, dik is-
sentenza hija deċiżjoni ta' kwistjoni purament proċedurali,
u xejn iżjed, li per sè ma taffettax il-konsistenza ta' dak
li għalih l-attur jista' jkollu dritt sew bhala eredi sew
bhala lej'ttimariju, u għalhekk jibqa' impregudikat id-dritt
tal-attur li jagħżel il-legittima f'lok l-eredità, u viceversa.
U għalhekk ma hux il-każ li minn sentenza simili jiġi kon-
ċess lill-attur il-permess li jappella minnha lill-Maestà
Tagħha r-Regina fil-Kunsill Privat.*

*Il-kwistjoni tal-valur involut fil-kawża lanqas tidhol xejn, f'dan
il-każ; għax "de modo agitur, non de re". U lanqas ma hu
soltu li l-Kumitat Ġudizzjarju tal-Kunsill Privat tar-Regina
jidhol fi kwistjoni ta' sempliċi proċedura ta' qorti lokali,
meta s-sustanza tad-dritt tal-partijiet tibqa' bla preġudizzju
effettiv.*

*Lanqas jista' raġjonevolment jingħad li l-kwistjoni proċedurali
hekk deċiża hija wahda ta' importanza kbira ġenerali jew
publika, li jirraq li t'qi mressqa quddiem il-Kunsill Privat;
għax il-kwistjoni tinteressa biss lill-partijiet, u ma jistax*

ikollha riperkussjonijiet fuq interessi ġenerali jew publiċi ta' importanza.

Il-Qorti:— Rat l-att ta' ċitazzjoni quddiem il-Prim' Awla tal-Qorti Ċivili tal-Maestà Tagħha r-Regina (numru 27/58), li bih l-attriċi, wara li ppremettiet li fl-ewwel ta' Awissu 1957 miet il-Kavallier Giovanni Coleiro..... talbet li (1) tiġi likwidata l-komunjoni tal-akkwisti ga eżistenti bejn il-mejjet Kavalier Giovanni Coleiro u l-konvenuta martu Giuseppina Coleiro; (2) dan l-assi hekk likwidat jiġi diviż f'żewġ porzjonijiet.....; (3) jiġi likwidat l-assi partikulari tal-Kavallier Giovanni Coleiro, li għandu jiġi dikjarat jikkonsisti.....; liema likwidazzjonijiet u didiviżjonijiet qeghdin jintalbu sabiex l-attriċi tkun tista' tiddeċidi jekk għandhiex taċċetta d-dispożizzjonijiet testamentarji favur tagħha ordnati mill-mejjet missierha bitestament tiegħu fuq ċitat, jew inkella għandhiex tirreklama l-legittima lilha spettanti fuq l-istess assi ta' misierha;

Rat is-sentenza tad-19 ta' Mejju 1958 tal-Prim'Awla tal-Qorti Ċivili, li laqgħet il-pregudizzjali opposta mill-konvenuta u lliberat lill-konvenuti mill-osservanza tal-gudizzju, bl-ispejjeż kontra l-attriċi;

Rat is-sentenza tas-6 ta' April 1959 ta' din il-Qorti, li rrespingiet l-appell u kkonfermat is-sentenza appellata; bl-ispejjeż taż-żewġ istanzi għak-kariku tal-appellanti;

Rat il-petizzjoni tal-attriċi, li talbet li din l-Onorabbli Qorti joghġobha tagħtiha l-permess meħtieġ għalbiex tapella lill-Kunsill Privat tal-Maestà Tagħha r-Regina, mill-imsemmija sentenza ta' din l-Onorabbli Qorti tas-6 ta' April 1959;

Omissis;

Ikkunsidrat;

Illi skond l-Order-in-Council tat-22 ta' Novembru 1909, kif emendat bl-Order-in-Council tal-5 ta' Novembru 1942, jista' jsir appell lill-Kumitat Gudizzjarju tal-Kunsill

Privat tal-Maestà Taghha r-Regina b'jedd, minn kull sentenza finali tal-Qorti, meta l-haġa li hemm appell fuqha hija ta' ammont jew ta' valur ta' £500 jew iżjed, jew jekk fil-haġa li hemm appell fuqha tkun tidhol, direttament jew indirettament, xi pretensjoni jew kwistjoni fuq jew dwar proprjetà jew jedd ċivili ta' ammont jew valur ta' £500 jew iżjed; u fid-diskrezzjoni tal-Qorti, minn kull sentenza oħra tal-Qorti, sew finali kemm interlokutorja, kemm il-darba fil-fehma tal-Qorti l-kwistjoni li hemm appell fuqha hija waħda illi, minhabba l-importanza kbira taghha ġenerali jew publika, jew xort'oħra, jixraq li tiġi mressqa ghad-deċiżjoni tal-Maestà Taghha r-Regina fil-Kunsill;

Fis-sentenza appellata u konfermata minn din il-Qorti, il-konvenuti ġew liberati mill-osservanza tal-gudizzju, għax l-attriċi kienet għadha ma ddeliberatx taċċetta l-eredità jew il-legittima, u għalhekk la kienet legittimarja u lanqas werrieta, u fin-nuqqas ta' waħda minn dawk il-kwalitajiet ma setgħetx teżerċita l-azzjoni ta' likwidazzjoni. Dik kienet deċiżjoni ta' kwistjoni purament proċedurali, u xejn iżjed, u per sè ma taffettax il-konsistenza ta' dak li għalhekk l-attriċi jista' jkollha dritt sew bħala werrieta kemm bħala legittimarja, u għalhekk baqa' impregudikat id-dritt tal-attriċi li tagħze! il-legittima f'lok l-eredità, jew viceversa. U dan jibqa' dejjem il-każ sew jekk l-aċċertament tal-assi ereditarju jsir per mezz ta' kawża ta' likwidazzjoni kemm jekk isir permezz ta' inventarju taht l-awtorità tas-Sekond'Awla tal-Qorti Ċivili. Għaldaqstant, il-kwistjoni tal-valur involut fil-kawża lanqas tidhol xejn, għax "de modo agitur, non de re". U mbgħad, mhux solitu li l-Kumitat Gudizzjarju tal-Kunsill Privat tar-Regina jidhol fi kwistjoni ta' sempliċi proċedura ta' qorti lokali, meta s-sustanza tad-dritt tal-partijiet tibqa' bla preġudizzju effettiv. U tabilhaqq, il-Halsbury, a propożitu, jirrievva li:—"The Committee is also unwilling to reverse a decision of a Dominion or Colonial Court on a question of procedure"; kif ġie deċiż mill-Privy Council fil-kawża Montreal Corporation vs. Brown and Spingle (1876), App. Cas. 168, P.C.;

Lanqas jista' raġjonevolment jingħad li l-kwistjoni proċedurali deċiża bis-sentenza appellata hija waħda ta'

importanza kbira generali jew publika, li jixraq li tigi mressqa quddiem il-Kunsill Privat; ghax il-kwistjoni tinteressa biss lill-partijiet, u ma jistax ikollha riperkussjonijiet fuq interessi generali jew publiċi ta' importanza;

Ghaldaqstant ma jirrikorrux f'dan il-każ ir-rekwiziti meħtieġa biex jiġi mogħti l-permess għall-appell mitlub mill-appellanti;

Ghal dawn ir-raġunijiet, il-Qorti tiċhad it-talba għall-permess mitlub; bl-ispejjeż kontra l-attriċi.
